

Banda San Pawl

L-Istorja 1947-1950

(It-Tieni Parti)

Taghrif miġbur minn **Keith Muscat**

Fl-artiklu li deher fil-pubblikazzjoni li harget għall-festa tas-sena l-oħra, rajna kif bil-hidma tal-Wisq Reverendu Kappillan Padre Ġann Frangisk Grima twaqqaf is-St Paul's Bay Club fl-1946. Rajna wkoll kif dan il-Każin sab sede u kompla jiżviluppa sakemm fil-21 ta' Marzu 1947, is-Segretarju informa lill-Kumissarju tal-Pulizija li fil-Każin kienet iffurmata banda u b'hekk is-Socjetà issa saret waħda filarmonika. L-istorja tagħna f'din il-pubblikazzjoni se tkompli proprju minn hemm.

Il-Kumitat, meta twaqqfet il-Banda San Pawl fl-1947, kien iffurmat hekk :

Presidenti Onorarji	W.R. Patri Ġann Frangisk Grima OFM. Conv. Dr. Bonavia Baruni Victor Chappelle
President	Dr. J Attard Montalto LLD
Viċi President	Lewis Borg
Segretarju	John Muscat
Assistent Segretarju	Peter Campbell
Kaxxier	Joseph Catania
Assistent Kaxxier	Anthony Cassar
Direttur	Emmanuel Chetcuti
Membri	Vincent Dimech Ġamri Galea Joseph Magro Joseph Busuttil Benjamin Sammut
Awditur:	Ġuże Murgo
Surmast Direttur:	Mro. Emanuele Gauci

Fis-seduta li saret fil-Każin fit-30 ta' Marzu 1947 naraw kif il-Kumitat iddeċieda li jixtri l-istrumentatura tal-Banda minghand is-Sur Lucia tal-Belt Valletta. Saru wkoll l-arrangamenti neċessarji sabiex is-Surmast Emanuele Gauci jkun jista' jabita fil-Każin meta jkun hemm il-lezzjonijiet. Fil-laqgħa li saret fit-8 ta' Ġunju 1947 il-President Dr J Attard Montalto LLD u l-Kaxxier Joseph Catania intgħazlu mill-Kumitat sabiex jirrapprezentaw lill-Kumitat f'laqgħa tal-Każini li kellha ssir fl-Università Rjali ta' Malta, nhar l-14 ta' Ġunju 1947. Fl-istess

laqgħa ġie deċiż ukoll li kull bandist li kien qiegħed jitgħallem kellu jhallas is-somma ta' 6 d fil-ġimgha.

Għall-festa li saret f' Lulju ta' dik is-sena nsibu li l-Każin hallas l-ispejjeż tan-nar li kien jikkonsisti fi tliet elef biċċa musketterija, elfejn murtal tal-kulur u elf bomba. Dawn nhadmu minn Ċensu ta' Bistra flimkien ma' xi nies oħra.

It-Tielet Laqgħa Ġenerali

It-tielet Laqgħa Ġenerali saret fil-Każin nhar l-4 ta' Jannar 1948 u għaliha attendew 33 soċju. Il-Kumitat għas-sena 1948 ġie elett b' votazzjoni sigrieta u kien iffurmat hekk :

President Onorarju	W R Patri Ġann Frangisk Grima OFM Conv.
President	Dr. J. Attard Montalto LLD
Viċi President	Lewis Borg
Segretarju	Dr. George Muscat MD
Asst. Segretarju	Joseph Briffa
Kaxxier	Joseph Catania
Asst. Kaxxier	Anthony Cassar
Membri	Ġanni Galea Midju Kirkop Dwardu Sammut Joseph Cuschieri Pawlu Chetcuti Giuseppe Briffa Joseph Busuttil Bennie Sammut Vincent Dimech

L-ewwel laqgħa tal-Kumitat saret fil-Każin fl-4 ta' Frar 1948. Mro. Emanuele Gauci nhatar mill-Kumitat sabiex jirrapprezenta lill-Każin mal-*Malta Band Clubs Association*. Is-Surmast ġie nkarigat ukoll sabiex jixtri l-mużika għall-Banda. Ġamri Galea inhatar bhala Arkivista filwaqt li Pawlu Chetcuti inghata l-inkarigu li jieħu hsieb l-istrumentatura. Il-Kumitat f'din is-seduta iddeċieda li japplika għal Banka tal-Lottu. Fis-seduta li saret nhar it-28 ta' Settembru 1948, Joseph Catania inhatar bhala Segretarju minflok Dr George Muscat MD. Naraw ukoll li fl-4 ta' Lulju 1948 kienet saret fiera.

Il-Banda San Pawl, fost il-ferh tal-partitarji, għamlet l-ewwel servizz tagħha nhar il-25 ta' Lulju 1948, f' San Pawl il-Bahar fl-okkażjoni tal-festa titulari. F'din l-okkażjoni l-Każin ġie pprezentat b'bandalora sabiex tibqa tifikira ta' dan il-jum storiku. Fil-laqgħa li saret fit-8 ta' Ottubru 1948 naraw li l-programm li l-Banda kellha tagħmel f' Burmarrad ġie trasferit minhabba li kienet mietet persuna mill-post. Giuseppe Sammut ġie mahtur bhala Kaxxier minflok Joseph Catania li kien inghata l-inkarigu ta' Segretarju. Il-programm tal-Banda ġie deċiż li jsir fis-17 ta' Ottubru 1948, ġie deċiż ukoll li l-Bandisti tal-post jiġu eżentati milli jhallsu l-menswalità. Fil-laqgħa li saret fit-22 ta' Ottubru 1948 il-Kumitat iddeċieda li jiġu stampati 100 kopja tar-regolamenti tal-Bottegin għand Scicluna Press. Kellhom jiġu stampati wkoll listi bil-Membri tal-Kumitat u s-Soċji. Toni Cassar, Wiġi Borg, Joseph Catania u Joseph Sammut ġew inkarigati sabiex nhar ta' Hadd joqogħdu fl-intrata tal-Każin sabiex

dawk li ma kinux membri ma jithallewx jidhlu fil-bottegin. Ghal dan l-iskop twahhlet tabella fl-intrata li kienet taqra 'Minn mhux soċi ma jistax jidhol'.

F'laqgħa li saret fit-8 ta' Novembru 1948 is-Surmast Gauci għamel talba għal zieda ta' L 3 fis-slarju li sa dak in-nhar kien ta' L 9 fix-xahar u talab sabiex il-kunċerti jitnaqqsu għal tlieta fil-ġimgħa. Fl-istess laqgħa ġie nnotat ukoll li l-Każin kien għad baqalu xi kontijiet pendentanti mas-Sur Luċija fuq l-istrumentatura. Fil-laqgħa li saret fit-23 ta' Novembru 1948 tqanqlu xi mistoqsijiet fuq xi materji finanzjarji rigward donazzjoni li saret lill-Klabb tal-water polo. Fil-laqgħa li saret fis-7 ta' Diċembru 1948 kien hemm qbil li s-salarju tas-Surmast isir ta' L12 fix-xahar.

Ir-Raba' Laqgħa Ġenerali

Ir-raba' Laqgħa Ġenerali saret fil-Każin nhar il-Hadd, 9 ta' Jannar 1949 bl-iskop li jinhatar il-Kumitat għal dik is-sena. Il-Kumitat inhatar kif jidher hawn taht :

President	Dr J Attard Montalto LLD
Viċi President	Lewis Borg
Segretarju	Joseph Mizzi
Asst. Segretarju	Caristu Muscat
Kaxxier	Joseph Sammut
Asst. Kaxxier	Joseph Briffa
Direttur Ġenerali	Pawlu Briffa
Membri	Edwardo Sammut Joseph Busuttil Emanuel Chetcuti
Rappreżentanti tal-Banda	Gio Maria Galea Emanuel Gauci (Surmast) Paulo Tanti (Assistent Surmast)

Fil-laqgħa li saret fis-16 ta' Jannar 1949 in-Nobbli Konti Prof. Sir Luigi Preziosi, in-Nobbli V. Chappelle u s-Sur Lewis Bonaci ġew mahtura bhala Presidenti Onorarji. Il-Kappillan W. R. Ġann Frangisk Grima OFM Conv. inhatar bhala Direttur Spiritwali. Mill-minuti ta' l-istess laqgħa nsibu li l-Kumitat kien ordna legġi għall- bandisti li ġew mahtuma minn Anthony Vella. Ġie emendat ukoll il-hlas ta' l-entratura li minn 5/ tnaqqas għal 1/. Waqt il-laqgħa li saret fit-23 ta' Jannar 1949, Gio Maria Galea u Joseph Gauci ġew mahtura mill-Kumitat biex jirrapreżentaw lill-Każin mal-Malta Band Clubs Association. Fis-seduta tal-25 ta' Jannar 1949 insibu li l-Kumitat kien inkwetat li seta' jitlef is-sede tiegħu għax il-kuntratt tal-kera kien se jagħlaq tul is-sena ta' wara. Il-Kumitat iddiskuta l-proposta li jekk il-kera ma tiġġeddix kellhom isiru l-arranġamenti neċessarji sabiex tinkera dar viċin l-għassa tal-Pulizija fi Triq San Pawl. Il-Hadd, 13 ta' Frar 1949 il-Banda San Pawl esegwiet marċ u programm f'San Pawl il-Bahar fl-okkażjoni tal-Festa ta' San Pawl.

Fil-laqgħa li saret fid-19 ta' Frar 1949, li għaliha kien preżenti l-Kappillan Grima, il-Wisq Reverendu spjega li minhabba npenji li kellu fil-parroċċa b' dispjaċir ma setax ikompli fil-kariga ta' Direttur Spiritwali tal-Każin u minflok nnomina lil Patri Geraldo Levanzin. B'ġest ta' apprezzament lejn il-hidma li l-Fundatur kien wettaq fi hdan il-Banda, il-Kumitat irregalalu arloġġ tad-deheb. Fl-istess seduta nsibu li l-Kumitat kien xtara sett marċi funebri

minghand Carabott tal-Belt Valletta. Sar qbil li jiġu ordnati żewġ bñadar għall-arblu tal-kazin, dawn kienu tal-Papa u ta' Malta. Fl-istess seduta Benny Sammut ġie mahtur b' mod unanimu bhala membru tal-Kumitat. Is-Sur John Carabott ġie nkarigat biex jahdem plancier għall-banda wara li jiġu sottomessi l-prospetti.

Fil-laqgħa li saret fil-5 ta' Marzu 1949 il-kumitat irċieva żewġ riżenji. L-ewwel wahda kienet ta' l-Asst. Kaxxier Joseph Briffa li ma ġietx milqugħa u t-tieni kienet ta' l-Asst. Segretarju Caristu Muscat li kien qiegħed jirriżenja minhabba li dahal fil-Militar. Ir-riżenja tiegħu ġiet aċċettata. Fl-20 ta' Marzu 1949 saret Laqgħa Ġenerali Straordinarja bl-iskop li jiġi amendat l-istatut. Il-laqgħa bdiet nofs siegħa tard minhabba li ma kienx hemm kworum. Sfortunatament fil-Minuti tal-laqgħa ma hemmx imniżżel x'kienu dawn l-emendi iżda nafu li dawn għaddew b'xi tibdil żgħir.

Fil-laqgħa li saret fil-21 ta' Marzu 1949 il-kumitat sema' l-ilment tas-Surmast li qal li waqt li l-banda kienet qed takkumpanja l-istatwa ta' San Ġużepp fil-festa li saret f'San Pawl il-Baħar nhar id-19 ta' Marzu, hu kellu battibekk ma' xi bandisti fuq rimarki li għaddewlu għax il-programm spiċċa aktar kmieni milli kien previst sabiex hu jkun jista' jattendi għall-festa ta' San Filep. Fil-battibekk li kien hemm Gio Marija Galea offra r-riżenja tiegħu imma din ma ġietx aċċettata. Fit-8 ta' Mejju 1949 il-Banda għamlet servizz f'Haż-Zebbuġ fl-okkazzjoni tal-festa ta' San Filep. Fl-20 u 22 ta' Mejju il-Banda għamlet programm f'Hal Qormi għal festa ta' San Ġorġ. Fit-3 ta' Lulju 1949 il-Banda għamlet marċ f'Tas-Sliema għall-festa tas-Sacro Cuor.

Fis-seduta li saret nhar it-28 ta' Lulju 1949 il-Kumitat qabel li l-marċ tal-Ġimgha kellu jibda minn hdejn il-Lamacca fix-Xemxija fit-8.00pm. Is-Sibt il-banda kellha terġa tagħmel servizz fl-okkazzjoni tal-festa. Il-Kumitat qabel li tingħata L1 bhala hlas lil bandisti barranin li kienu mill-Banda Imperial tal-Mellieha. Fis-6 ta' Awissu 1949 il-banda għamlet servizz f'Hal-Lija fl-okkazzjoni tal-festa tas-Salvatur u fl-istess xahar programm fil-festa tal-Madonna ta' Liesse fil-Belt Valletta. Fl-istess sena il-banda għamlet servizzi fil-Mellieha u n-Naxxar.

Il-Hames Laqgħa Ġenerali

Fil-11 ta' Settembru 1949 saret il-hames Laqgħa Ġenerali fil-Kazin bl-iskop li jiġi elett il-Kumitat għas-snin 1949/1950. Għal din il-laqgħa attendew 33 membru. Il-Wisq Reverendu Kappillan, wara li qal it-talba għamel dan id-diskors:

Bħalma tafu, illum ġejtu hawn biex tgħażlu il-Kumitat għat-tmexxija tal-Kazin għas-snin 1949/50, għaliex biex tispicċa s-sena fadal tliet xhur u biex ma terġax issir Seduta Ġenerali oħra. Jien nirrakkomandalkom biex tgħażlu nies li jinteressaw ruħhom għall-ġid tal-banda u ngħidilkom tal-banda għaliex il-Kazin mingħajr il-banda ma huwa xejn. U jien ngħidilkom li jekk hawn xi ħadd minn dawki li ħarġu għall-Kumitat u li jafu li ma humiex sejrin jinteressaw ruħhom fil-kariga li jassumu aħjar iħallu l-post lil ħaddieħor. Jekk jista' jkun għażlu nies li huma mill-pajjiż, mela oqgħodu attenti u għażlu nies li jkun ta' ġid għall-Kazin.

Is-Segretarju issa sejjer ifhienkom kif għandkom tivvotaw għaliex din is-sena il-votazzjoni sejra ssir fuq ir-regolamenti tal-kazin il-ġodda. Mela kull ma għandkom tagħmlu wara li nħabbrilkom l-ismijiet tal-kandidati, salib fejn l-isem ta' min tridu tagħtu l-vot u li ma tivvotawx għal aktar minn għaxar kandidati għaliex jekk tivvotaw għal wiehed aktar il-vot ikun null. Għaż-żewġ rappreżentanti tal-Banda ma hemmx għalfejn tivvotaw għaliex ħadd

ma hareġ jikkontesthom, voldieri dawn it-tnejn huma eletti. Issa qabel ma tibda l-votazzjoni għandi regolament ġdid biex nipproponi, li huwa dan; Mar-regolamenti tal-Każin tiżdied, dana f'Att 45 A; "Jekk xi bandist, mingħajr ebda raġuni, jitlaq mill-Banda, ma jkunx jista' jiġi propost bħala soċju u lanqas jiffrekwenta l-Każin".

Din l-emenda giet issekondata minn Dwardu Sammut u għaddiet wara diskussjoni. Paolo Tanti u Mro Emmanuele Gauci inhatru bħala kummissjoni elettorali u r-riżultat ta' l-elezzjoni kien hekk ;

27 vot – Dr J Attard Montalto LLD ; 15 il-vot – Joseph Busuttil; 13 il-vot – Emmanuel Camilleri ; 32 vot – Antonio Cassar ; 24 vot – Giuseppe Cassar ; 28 vot – Paolo Chetcuti ; 19 il-vot – Gerald Dimech ; 27 vot – Joseph Gauci ; 18 il-vot – Paolo Gauci; 32 vot – Joseph Mizzi ; 19 il-vot – Benjamin Sammut ; 13 il-vot – Carmelo Sammut ; 10 voti – Edward Sammut ; 20 vot – Gerald Sammut ; 32 vot – Sammut Gerald.

Il-Kummissjoni Elettorali habbru l-ismijiet ta' dawh li ġew eletti jiġifieri ; Dr J Attard Montalto LLD, Antonio Cassar, Giuseppe Cassar, Paolo Chetcuti, Gerald Dimech, Joseph Gauci, Joseph Mizzi, Benjamin Sammut, Gerald Sammut u Joseph Sammut.

Fis-seduta li saret fil-Każin, nhar il-15 ta' Settembru 1949, il-Kumitat ġie ffurmat hekk :

President	Dr. J. Attard Montalto LLD
Viċi President	Gerald Sammut
Segretarju	Joseph Mizzi
Asst. Segretarju	Gio Maira Galea
Kaxxier	Joseph Sammut
Asst. Kaxxier	Antonio Cassar
Direttur Ġenerali	Paolo Chetcuti
Direttur tal-Logħob	Ġużeppi Cassar
Direttur Spiritwali	Padre Geraldo Levanzin OFM Conv.
Direttur tal-Banda	Mro. Emmanuele Gauci
Asst. Direttur Banda	Paolo Tanti
Rappreżentanti tal-Banda	Joseph Gauci Gerald Dimech
Membri	Joseph Tanti Benjamin Sammut

Il-Kumitat ikkonferma lin-Nobbli Konti Prof. Sir Luigi Preziosi, in-Nobbli V. Chappelle, s-Sur Lewis Bonaci u lil Patri Ġann Franġisk Grima OFM Conv. bħala Presidenti Onorarji.

Fatt interessanti li jqum mil-laqgħa li saret fl-4 ta' Ottubru 1949 hu li l-Kumitat iddeċieda li jmur jara l-planċier tal-Każin Santa Marija tal-Qrendi, dan sar b' appuntament mal-Kumitat u preżenti għal din il-laqgħa kien hemm il-persuna li hadmet il-planċier.

Fil-laqgħa tal-31 ta' Diċembru 1949, il-Kumitat irċieva r-riżenja tal-Viċi President, Gerald Sammut u dan minhabba li kien se jsiefer fit-tul. Il-Kumitat aċċetta r-riżenja u bħala Viċi President inhatar Paolo Gauci.

Is-Sitt Laqgħa Ġenerali

Minkejja li l-Kumitat kellu jservi għas-snin 1949/50, insibu li fit-8 ta' Frar 1950 saret is-sitt Laqgħa Ġenerali. Il-Kumitat il-ġdid kien iffurmat hekk :

President	Dr. J. Attard Montalto LLD
Viċi President	Anthony Frendo
Segretarju	Carmel Pace Asciak
Kaxxier	Amabile Maistre
Asst. Segretarju	Joe Magro
Asst. Kaxxier	Anthony Cassar
Membri	Joseph Cassar Joseph Sammut Paul Chetcuti Edward Sammut John Mary Gauci Paul Gauci Joe Gauci

Nhar it-12 ta' Frar 1950, il-Banda San Pawl għamlet servizz f'San Pawl il-Baħar fl-okkazjoni tal-festa ta' San Pawl.

Fil-laqgħa li saret fil-25 ta' Ġunju 1950 insibu li s-Surmast Emmanuele Gauci talab il-perjodu mill-1 ta' Awissu sal-15 ta' Settembru bħala unpaid leave. Din it-talba giet aċċettata mill-Kumitat għalkemm saru xi kummenti li l-banda kienet qed tkun traskurata. Fil-laqgħa tat-2 ta' Lulju 1950, Duminku Cassar gie mahtur bħala membru tal-Kumitat. Fis-seduta li saret fid-29 ta' Awissu 1950 naraw li kien hemm xi tibdil fil-formazzjoni tal-Kumitat. Is-Segretarju Carmelo Pace Axiaq irriżenja minhabba f'safar u postu mtela minn Joseph Mizzi li kien il-Kaxxier. Is-Sur Duminku Cassar beda jokkupa l-kariga ta' kaxxier. Insibu wkoll li Emmanuel Camilleri gie mahtur bħala membru tal-Kumitat. Fl-istess seduta tqanqlet diskussjoni fuq l-andament tal-Banda u l-Kumitat hass li s-Surmast Gauci kien qiegħed jonqos mid-doveri tiegħu u li l-Banda kienet qed tkun traskurata. Wara kwistjoni li nqalgħet mas-Surmast Gauci rigward hlas għal xi partituri dan ta' d-dimissjoni tiegħu f'Ottubru 1950.

SIRENS BAR & RESTAURANT

St. Paul's Street, St. Paul's Bay

(Near Police Station)

Indoor and Open Air Dining Accommodation

Genuine Drinks and Meals

Moderate Prices plus GOOD SERVICE

HOLIDAY FLATS ACCOMMODATION

Apply same Address or Tel: 21 571040